



## TNPSC துளிகள்

- ❖ உலக வங்கி அடல் புஜல் யோஜனா என்ற 6000 கோடி ரூபாய் மதிப்புடைய, நீர்வளத்துறை, நதி மேம்பாடு மற்றும் கங்கை நதி புரைமைப்பு அமைச்சகத்தின் மத்திய அரசுத் திட்டத்திற்கு ஒப்புதல் அளித்துள்ளது. இத்திட்டம் உலக வங்கியின் உதவியுடன் 2018-19 முதல் 2022-23 வரையிலான ஐந்தாண்டு காலத்திற்கு அமல்படுத்தப்படும்.
- ❖ கார்பாட் (CORPAT) நிகழ்ச்சியின் 31வது பதிப்பு இந்தோனேசியாவின் பெலவானில் முடிவுற்றது. இதற்கு இந்தியா கோரா வகை கார்வெட் ஏவுகணை (Kora Class Corvette missile) பொருத்தப்பட்ட ஜன்என்ஸ் குலிஸ் (INS Kulish) என்ற கப்பலையும் ஒரு டார்னியர் வகை கடல்சார் ரோந்து விமானத்தையும் அனுப்பியுள்ளது.
  - முன்னதாக போர்ட் ப்ளேரில் 2018ம் ஆண்டு மே மாதம் 18 முதல் 25 வரையில் இந்தியா-இந்தோனேசியா Corpat (IND-INDO CORPAT) அணி வகுப்பின் துவக்க விழா நடைபெற்றது.
- ❖ மத்திய தகவல் தொழில்நுட்பம் மற்றும் சட்ட அமைச்சர் ரவிசங்கர் பிரசாத் புதுதில்லியில் நடைபெற்ற விழாவில் பகத் சிங்கின் சிறைக் குறிப்புகள் என்ற புத்தகத்தை வெளியிட்டார். இந்த சிறைக் குறிப்பு புத்தகம் பகத் சிங் மற்றும் அவரது படைப்புகள் பற்றிய தொகுப்பாகும்.
- ❖ போலந்து குடியரசிற்கான தற்போதைய இந்தியத் தூதரான சேவங் நாங்கியால் ஒரே நேரத்தில் வித்துவேனியா குடியரசிற்கான இந்தியாவின் அடுத்த தூதராகவும் நியமிக்கப்பட்டுள்ளார்.
- ❖ பழம்பெரும் நடிகரான அனுபம் கேர் பாங்காங்கில் அடுத்து நடைபெறவுள்ள சர்வதேச இந்திய திரைப்பட சங்கத்தின் (International Indian Film Academy - IIFA) 19வது பதிப்பில் பெருமைமிகு வாழ்நாள் சாதனையாளர் பெருமையை கிடைக்கப் பெற உள்ளார்.
- ❖ லண்டனில் உள்ள இந்திய உயர் ஆணையரகத்தில் தற்சமயம் அலுவலராக உள்ள மது சேதி கியூப குடியரசிற்கான இந்தியாவின் அடுத்த தூதராக நியமிக்கப்பட்டுள்ளார்.
- ❖ வெளியுறவு அமைச்சகத்தில் தற்சமயம் கூடுதல் செயலாளராக உள்ள ருதேந்திர தாண்டன் ஆசியானிற்கான (ASEAN) இந்தியாவின் அடுத்த தூதராக நியமிக்கப்பட்டுள்ளார்.
- ❖ ஆசிய பசுபிக் பகுதியில் 16 நாடுகளிலிருந்து 66 போட்டியாளர் பங்கு பெற்ற எல்லைகளற்ற ஆசியாவின் கூடைப்பந்து (Basketball without Borders Asia) என்ற போட்டியில் உறுதியான மகளிர் விருது (Girls Grit Award) என்ற பதக்கத்தைப் பெற்ற சக போட்டியாளர் வைஷ்ணவி யாதவ்வைக் காட்டிலும் இந்தியாவின் சஞ்சனா ரமேஷ் மிகுந்த மதிப்புமிக்க வீரர் என்ற விருது அளிக்கப்பட்டார்.
  - சஞ்சனா கூடுதலாக NBA அகாடமி பெண்கள் பிரிவிலும் துணை மதிப்பு மிக்க வீரர் விருதை வென்றுள்ளார். பிலிப்பைன்சின் ரென்ஸ் போர்க்ஸ்கை பாட்ரிகோ ஆடவர் பிரிவில் மிகுந்த மதிப்புடைய வீரர் விருதை வென்றுள்ளார்.

## தமிழ்நாடு செய்திகள்


### மீன்பிடித் தடைக் காலம் - முடிவு

- ❖ 61 நாட்கள் கொண்ட இயந்திரப் படகுகளுக்கான வருடாந்திர மீன்பிடித் தடைக்காலம் ஜூன் 15 அன்று முடிவுக்கு வருகின்றது.
- ❖ இந்த தடைக்காலம் யாரெல்லாம் நாட்டுப் படகுகளில் அல்லது பைபர் படகுகளில் மீன் பிடிக்கின்றார்களோ அவர்களுக்கு பொருந்தாது.
- ❖ தமிழ்நாட்டில் இந்த மீன்பிடித் தடைக்காலம் 2018ம் ஆண்டு ஏப்ரல் 15ல் ஆரம்பித்தது. இது கடல் சூழலியலில் மீன்களின் இருப்பைப் பாதுகாக்கவும், மீன்களின் இனப்பெருக்கத்தை ஊக்குவிக்கவும் அனுசரிக்கப்படுகின்றது.
- ❖ 2000ம் ஆண்டு முதல் தமிழ்நாடு மீன்பிடித் தடைக்காலத்தை 45-47 நாட்கள் என்ற அளவில் அனுசரித்து வருகின்றது.
- ❖ ஆனால் 2017ம் ஆண்டு முதல், மத்திய விவசாய அமைச்சகத்தின் வேண்டுகோளுக்கிணங்க, மீன்களுக்கான மறு உற்பத்தி அதிகரித்திட வேண்டி தடைக் காலம் 61 நாட்களாக இருக்கும்படி மாநில அரசு அமல்படுத்தி வருகின்றது.
- ❖ 2017ம் ஆண்டில், இரண்டு கப்பல்களுக்கிடையேயான மோதலினால் ஏற்பட்ட எண்ணெய் கசிவின் காரணமாக சென்னை, காஞ்சிபுரம் மற்றும் திருவள்ளூர் மாவட்டங்களுக்கு தடைக் காலம் தளர்த்தப்பட்டது.

## தேசியச் செய்திகள்

### QS உலக பல்கலைக் கழக தர வரிசை

- ❖ ஐஐடி-மும்பை கடந்த வருடத்திலிருந்து 17 இடங்கள் முன்னேறி, 162வது இடத்தை பிடித்து இந்தியாவின் முதல் தரமான நிறுவனமாக உருவெடுத்துள்ளது.
- ❖ இந்நிறுவனம் டெல்லி ஐஐடி (172), பெங்களூர் இந்திய அறிவியல் நிறுவனம் (170) ஆகிய நிறுவனங்களைக் காட்டிலும் உயர்ந்த தரவரிசையில் உள்ளது.



**MUMBAI UNIV IN 801-1000 BRACKET**

- > Mumbai University continues to be in the 801-1000 bracket in the QS world rankings
- > In the Asia region, it has slid from rank 145 to 181
- > Pune University too has fallen from 176 to 207
- 9 Indian institutions have ranked in the top-500 as against 6 last year
- 17 of India's 24 ranked universities improved their rank for academic reputation, while 13 improved their rank for employer reputation

- ❖ தொடர்ந்து ஏழாவது ஆண்டாக, மாசாகூட்ஸ் தொழில்நுட்ப நிறுவனம் உலகின் சிறந்த

பல்கலைக் கழகம் என்று முதல் இடத்தை தக்க வைத்து சாதனை புரிந்துள்ளது.

- ❖ QS நிறுவனம் உலகின் 85 நாடுகளில் இருந்து சிறந்த 100 பல்கலைக் கழகங்களை மதிப்பிடுகின்றது. அமெரிக்கப் பல்கலைக் கழகங்கள் முதல் நான்கு இடங்களை தக்க வைத்து கொண்டுள்ளன. (ஸ்டான்போர்ட் 2வது இடம், ஹார்வார்ட் 3வது இடம், கால்டென் 4வது இடம்)



- ❖ ஒட்டு மொத்த அளவில், தரவரிசைப்படுத்தப்பட்டுள்ள எட்டு ஐஐடிக்களில் ஆறு நிறுவனங்களும் இந்திய அறிவியல் நிறுவனமும் (Indian Institute of Science – IISc, Bengaluru) தங்கள் தரவரிசையை மேம்படுத்தி கொண்டுள்ளன. மற்ற இரு ஐஐடிக்கள் தங்கள் இடத்தை போன வருட அளவிலேயே (டெல்லி ஐஐடி மற்றும் மதராஸ் ஐஐடி) தக்க வைத்துக் கொண்டு உள்ளன.

### தெற்காசிய மாநாடு (South Asia Conclave)

- ❖ ஆகஸ்டுமாதம் அச்சுப் பல்கலைக் கழகம் தெற்காசிய மாநாட்டின் துவக்க பதிப்பை நடத்த உள்ளது.
- ❖ சிந்தனையாளர்கள், அரசியல்வாதிகள், தொழில் நிபுணர்கள், கல்வியாளர்கள், கொள்கை வடிவமைப்பாளர்கள் மற்றும் பத்திரிக்கையாளர்கள் இதில் பங்கேற்று நவீன தெற்காசியாவிற்கான கருத்துகள் மற்றும் சமகாலத்திய ஆராய்ச்சி மீது ஆய்வு மேற்கொள்வர்.
- ❖ இந்த குழு பிரவுன் பல்கலைக்கழகத்தில் உள்ள சமகாலத்திய தெற்காசியாவிற்கான மையத்தின் இயக்குநர் மற்றும் அரசியல் அறிவியல் விரிவுரையாளரான அசுதோஷ் வர்ஷினியால் தலைமை தாங்கப்படும்.

- ❖ இந்தக் குழுவின் துணைத் தலைவர் பதவி பெர்கிலியில் உள்ள கலிபோர்னியா பல்கலைக்கழகத்தின் சர்வதேச படிப்புகளுக்கான நிறுவன இயக்குநர் மற்றும் அரசியல் அறிவியல் விரிவுரையாளர் பிரதீப் சிப்பரால் தலைமையேற்கப்படும்.

## சர்வதேசச் செய்திகள்

### மடகாஸ்கரின் புதிய பிரதம அமைச்சர்

- ❖ மடகாஸ்கரின் ஜனாதிபதி, சர்வதேச தொழிலாளர் நிறுவனத்தின் உள்ளூர் பிரதிநிதியான கிறிஸ்டியன் சேவை புதிய பிரதமராக நியமித்துள்ளார்.
- ❖ முன்னாள் பிரதமரான ஒலிவியர் மகாப்லே, இந்தியப் பெருங்கடலில் உள்ள தீவு நாட்டில் ஏற்பட்டுள்ள அரசியல் சர்ச்சையை முடிவுக்கு கொண்டு வரவேண்டி ஒரு கருத்தொற்றுமை கொண்ட அரசை அமைக்க வேண்டும் என்று உத்தரவிட்ட நீதிமன்ற உத்தரவிற்கிணங்க தமது பதவியை துறந்தார்.



- ❖ 2014ம் ஆண்டு மலகேசியனி அதிபராக ராஜாவோணரிமம்பியனினா (Rajaonarimampianina) பதவியேற்ற பிறகு நியமிக்கப்பட்ட நான்காவது பிரதமர் சே ஆவார்.
- ❖ இந்தியப் பெருங்கடலில் அமைந்துள்ள இந்த தீவு நாடு நிக்கல், கோபால்ட், தங்கம். யுரேனியம் மற்றும் இதர தாதுப் பொருட்கள் ஆகியவற்றை கொண்டிருந்தாலும் உலகின் மிகுந்த ஏழை நாடுகளில் ஒன்றாக உள்ளது.

## அறிவியல் மற்றும் தொழில்நுட்பச்செய்திகள்

### அக்னி - 5

- ❖ ஓடிசா கடற்கரைக்கு அருகில் உள்ள டாக்டர். அப்துல் கலாம் தீவிலிருந்து நீண்ட தூர, கண்டம் விட்டு பாயும் சக்தியுடைய அணு ஆயுதங்களைக் கொண்டுள்ள உள்நாட்டிலேயே தயாரிக்கப்பட்ட அக்னி-5 ஏவுகணையை இந்தியா வெற்றிகரமாக பரிசோதித்துள்ளது.
- ❖ அக்னி-5 தொழில்நுட்பத்தை பொறுத்தமட்டில் இது ஆறாவது சோதனை முயற்சியாகும்.





- ❖ 5000 கிலோமீட்டர் அளவிற்கு வரம்பெல்லையை கொண்ட இந்த அக்னி-5 என்ற தரையிலிருந்து தரைக்கு குறிவைக்கும் ஏவுகணை நடமாடும் ஏவுகணைகளின் உதவியுடன் ஏவப்பட்டது.
- ❖ மற்ற ஏவுகணைகளைப் போலல்லாது, இயந்திரம், ஆயுத கொள்திறன், வழிகாட்டுதல், வழி செலுத்துதல் ஆகியவற்றில் புதிய தொழில்நுட்பங்களை கொண்டுள்ள மிகுந்த மேம்பட்ட ஏவுகணை அக்னி-5 ஆகும்.

## மாநிலச் செய்திகள்

### வணிகம் முதல் - இணையவாயில்

- ❖ மாநிலத்தில் எளிமையாகத் தொழில்புரிவதனை நோக்கி பெரிய உந்துதலை அளிப்பதற்காக "வணிகம் முதல்" எனும் இணையவாயிலை (Business First Portal) பஞ்சாப் மாநில அரசு துவங்கியுள்ளது.
- ❖ தொழிற்சாலைவாதிகளுக்கு ஓர் இடத்தீர்வைகளை (One-step solution) வழங்குவதே இந்த இணையவாயிலின் நோக்கமாகும். அனைத்து அரசுத் துறைகளின் ஒழுங்குமுறை அனுமதிகள் இந்த இணைய வாயிலில் ஒருங்கிணைக்கப்படும்.
- ❖ மேலும் இந்த இணைய வாயிலானது முதல் முறையாக வர்த்தகர்களுக்கு சுய மதிப்பீட்டு வசதியினை வழங்குகின்றது. இந்த வசதியானது விண்ணப்பதாரர்கள் தங்களின் விண்ணப்பத்தை மதிப்பிட்டு ஆய்வு செய்திட வகை செய்யும்.
- ❖ மேலும் பஞ்சாப் மாநில அரசானது 2018-ஆம் ஆண்டு இறுதியில் அனைத்து தொழிற்சாலைவாதிகளுக்கும் 100 சதவீதம் மதிப்புக் கூட்டு வரியினை திரும்ப அளிப்பதை உறுதி செய்துள்ளது.

## பிரபலமானவர்கள் , விருதுகள் மற்றும் நிகழ்வுகள்

### தேசிய கோபால் ரத்ன விருது

- ❖ கோவையைச் சேர்ந்த இளம் பொறியாளரான தீரஜ் ராம் கிருஷ்ணா, கால்நடை வளர்ப்பு மற்றும் பால் உற்பத்திக்காக மத்திய அரசிடம் இருந்து தேசிய கோபால் ரத்ன விருதை வென்றுள்ளார்.



- ❖ பால் உற்பத்திக்கான சிறந்த மிருகங்களில் உள்நாட்டு வகைகளை பாதுகாத்தமைக்காக புதுதில்லியில் மத்திய விவசாய மற்றும் மீனவர் நலத்துறை அமைச்சர் ராதா மோகன் சிங்கிடம் இருந்து அவர் அவ்விருதைப் பெற்றார்.

### BCCI விருதுகள்

- ❖ 2016-17 மற்றும் 2017-18 காலக் கட்டங்களில் வெளிப்படுத்திய சீரிய திறமைக்காக இந்திய கிரிக்கெட் அணித் தலைவர் விராட் கோலி பாலி உம்ரிகர் விருதைப் பெற்றுள்ளார்.



- ❖ இந்திய கிரிக்கெட் கட்டுப்பாட்டு வாரியம் பெங்களூரில் நடைபெற்ற வருடாந்திர BCCI விருது வழங்கும் நிகழ்ச்சியில் இந்த விருதினை அணித் தலைவருக்கு அளித்தது.



- ❖ மற்றுமொரு பிரிவில், இந்திய பெண்கள் அணித் தலைவருமான ஹார்மன் ப்ரீத் கவுரும், துவக்க ஆட்டக்காரர் ஸ்மிரிதி பந்தனாவும் 2016-17 காலகட்டத்தில் சிறப்பாக விளையாடியமைக்காக முதல் சர்வதேச கிரிக்கெட் வீரர் (பெண்கள்) விருதினை வென்றுள்ளனர்.
- ❖ 2016-17 காலகட்டத்தில் BCCIயின் உள்நாட்டு போட்டிகளில் தொடர்ச்சியாக சிறந்த திறமையை வெளிப்படுத்தியமைக்காக பெங்கால் கிரிக்கெட் சங்கம் சிறந்த மாநில சங்கமாக தேர்ந்தெடுக்கப்பட்டது.
- ❖ 2017-18 காலகட்டத்திற்கான சிறந்த மாநில அமைப்பாக டெல்லி மாவட்ட கிரிக்கெட் அமைப்பிற்கு விருது அளிக்கப்பட்டது.
- ❖ இப்பொழுதுதான் முதல்முறையாக பெண்களுக்கு சிறந்த சர்வதேச கிரிக்கெட் வீரர் விருது ஏற்படுத்தப்பட்டுள்ளது.

-----